

पांचवीं में निजी स्कूलों से मांग रहे 40 रुपए प्रति स्टूडेंट फीस

आठवीं बोर्ड में नहीं लिया गया परीक्षा शुल्क, 9 को जारी हुई गाइडलाइन

बीकानेर, (कास)। शिक्षा विभाग के दोहरे नियमों का खामियाजा प्राइवेट स्कूलों को भुगतना पड़ रहा है। पांचवीं बोर्ड के ऑनलाइन आवेदन की प्रक्रिया पूरी होने के बाद अब शिक्षा विभाग प्राइवेट स्कूलों से प्रति स्टूडेंट्स के हिसाब से 40 फीस मांग रहा है। यह फीस बच्चों से नहीं ली जानी है, बल्कि प्राइवेट स्कूलों को खुद बहन करनी होगी।

उधर, 8वीं बोर्ड परीक्षा के ऑनलाइन आवेदन की प्रक्रिया पूरी हो गई है और किसी भी स्टूडेंट से किसी प्रकार का शुल्क नहीं लिया गया।

पांचवीं बोर्ड के स्टूडेंट्स के शुल्क को लेकर निजी स्कूल संचालकों में नाराजगी है। निजी स्कूल संचालकों का कहना है कि पांचवीं बोर्ड के ऑनलाइन आवेदन की प्रक्रिया 10 फरवरी से शुरू होकर 15 मार्च को पूरी हो चुकी है। शिक्षा विभाग ने 9 मार्च को जारी गाइडलाइन में फीस के आदेश जारी किए हैं। विभाग को यदि फीस लेनी थी तो आदेश पहले ही जारी करने चाहिए थे।

उधर, विभागीय अधिकारियों का कहना है कि पांचवीं बोर्ड में निजी स्कूल के स्टूडेंट्स की फीस के आदेश नए नहीं हैं। अगले माह 19 अप्रैल से शुरू होने वाली पांचवीं बोर्ड परीक्षा के ऑनलाइन आवेदन की प्रक्रिया पूरी हो चुकी है। प्रदेश भर से करीब 15 लाख अभ्यर्थियों ने पांचवीं बोर्ड परीक्षा के लिए ऑनलाइन आवेदन किया है। कोरोना के कारण पिछले दो साल से पांचवीं बोर्ड की परीक्षा नहीं करवाई गई। बिना परीक्षा के ही बच्चों को अगली कक्षा में प्रमोट किया गया। इस बार स्थिति सामान्य होने पर शिक्षा विभाग की ओर से परीक्षा ली जा रही है।

इस बारे में पेपा के प्रदेश समन्वयक गिरिराज खैरीवाल ने कहा कि आठवीं बोर्ड परीक्षा में शामिल होने वाले स्टूडेंट्स से किसी प्रकार का परीक्षा शुल्क नहीं लिया जा रहा है। पांचवीं बोर्ड परीक्षा में भी यह नियम लागू होना चाहिए।

स्कूल एजुकेशन वेलफेयर एसोसिएशन के प्रदेशाध्यक्ष कोडाराम भादू का कहना है कि शिक्षा सत्र 2019-20 में भी प्राइवेट स्कूलों से परीक्षा शुल्क लिया गया था लेकिन परीक्षा नहीं करवाई गई। वे फीस विभाग के पास जमा है।

स्कूल बुलाकर छात्रों से रेप की कोशिश

श्रीगंगानगर, (निस)। सेतिया कॉलोनी की एक प्राइवेट स्कूल के डायरेक्टर पर छठी क्लास की छात्र से रेप की कोशिश का आरोप लगा है। पीड़ित छात्रा की मां ने दुष्कर्म के प्रयास का यह मामला दर्ज करवाया है। छात्रा की मां का आरोप है कि स्कूल संचालक ने उसकी बेटी को पढ़ाने के लिए स्कूल बुलाया और उससे छेड़छाड़ व रेप की कोशिश की। महिला बताया कि उसकी बेटी सेतिया कॉलोनी की एक स्कूल में छठी कक्षा में पढ़ती है। स्कूल संचालक रघुवीर ने उसे पढ़ने के लिए स्कूल में बुलाया। उस समय स्कूल में कोई मौजूद नहीं था। इसी दौरान स्कूल संचालक ने उसकी बेटी से अश्लील हरकतों की और रेप का प्रयास किया। किसी प्रकार से उसकी बेटी भागकर घर आ गई और परिवार के लोगों को घटना की जानकारी दी। घटना की जानकारी मिलने पर छात्रा के परिजन स्कूल पहुंचे। वहां स्कूल संचालक और परिजनों में विवाद हो गया। इसके बाद परिजन महिला थाना पहुंचे जहां आरोपी के खिलाफ मामला दर्ज कर लिया गया।

भवानी सिंह राजावत को हाईकोर्ट से जमानत मिली

एडीशनल चीफ जबरन पानी पिलाने का मामला

कोटा, (निस)। कोटा शहर की 500 कॉलोनीयों और 50 से अधिक बहुमंजिला इमारतों के 1.50 लोच चम्बल के किनारे होते हुए भी शुद्ध पेयजल से वंचित होकर फ्लोराइड युक्त दूषित जल पीने का विषय था। इस मामले में पूर्व संसदीय सचिव भवानी सिंह राजावत ने अपने सैकड़ों समर्थकों एवं पीड़ित लोगों के साथ जलदाय विभाग के एडीशनल चीफ इंजीनियर महेश जांगड़ का घेराव किया और उन्हें फ्लोराइड युक्त पानी पीने को विवश किया था। इस मामले में जलदाय मंत्री और बड़े कांग्रेसी नेताओं के दबाव के बाद

राजावत एवं उनके समर्थकों के खिलाफ मुकदमा दर्ज कर लिया गया। इस प्रकरण में कोटा न्यायालय से जमानत अर्जी खारिज होने के बाद हाईकोर्ट में अपील की गई जिस पर हाईकोर्ट ने राजावत एवं उनके समर्थकों की जमानत मंजूर कर ली। ज्ञात हो कि राजावत व समर्थकों के विरुद्ध मुकदमा दर्ज होने के बाद पूरे शहर में जन आंदोलन खड़ा हो गया और भाजपा कार्यकर्ताओं के साथ शहरवासियों ने भी जगह जगह धरना प्रदर्शन करना शुरू कर दिया, कई जगहों पर जलदाय मंत्री के पुतले जलाये गये, कहीं पुतले को पानी में डुबोया और कई अभियंताओं को फ्लोराइड युक्त पानी की बोतलें भेंट की गईं। इसका नतीजा यह हुआ कि जयपुर में हुई मंत्रिमण्डल की बैठक में हंगामा हो गया और सरकार को मजबूरन यह तय किया कि कोटा शहर के एक ही व्यक्ति को फ्लोराइड का पानी नहीं पीना पड़ेगा।

महावा और बागेश्वर की पहाड़ी में लगभग 60 हेक्टेयर में लगी आग



प्रशासन एवं स्थानीय लोगों की चार घंटे की कड़ी मशक्कत के बाद आग पर काबू पाया गया।

पाटन, (नि.स) निकटवर्ती ग्राम पंचायत महावा की खारडा की ढाणी के सामने स्थित पहाड़ी में आग लग गई जो बागेश्वर धाम तक पहुंच गई। लगभग 60 हेक्टेयर में आग लगने से आसपास के गांव में भी दहशत का माहौल देखने को मिला। गांव के 4 दर्जन से अधिक युवाओं ने पहाड़ी पर पहुंचकर आग बुझाने का काम शुरू किया परंतु हवा चलने के कारण आग पर काबू नहीं

पाया जा सका। ग्रामीणों ने इसकी जानकारी वन विभाग के अधिकारियों को भी दी परंतु समय पर अधिकारी नहीं पहुंच पाए जिस कारण आग काफी दूरी तक फैल चुकी थी। स्थानीय प्रशासन ने दमकल भी भिजवाई परंतु घेरे से लगभग 2 किलोमीटर दूर पहाड़ होने के कारण दमकल पहाड़ तक नहीं पहुंच पाई। चार घंटे की कड़ी मशक्कत से ग्रामीणों ने आग पर काबू पाया।

जंगलों में इन दिनों लापला घास खड़ा हुआ है। इस लापला घास में जब आग लगती है तो यह पेट्रोल की तरह काम करती है। लोगों का अनुमान है कि जंगल में शायद किसी पशु चराने वाले व्यक्ति ने बीड़ी जलाते वक्त जलती लिल्ली को फेंक दिया होगा जिस कारण ही जंगल में आग लगी है। आग लगने से लाखों रुपए की वन संपदा जलकर राख हो चुकी है।

सात क्विंटल अफीम व डोडा-चूरा बरामद



मांडलगढ़ पुलिस ने पिकअप गाड़ी में भरा सात क्विंटल अफीम डोडा-चूरा बरामद किया।

मांडलगढ़, (निस)। मांडलगढ़ थाना क्षेत्र के लाडपुरा के पास कोटा-चित्तौड़गढ़ राष्ट्रीय राजमार्ग पर पुलिस ने 38 बैग में भरा 674 किलोग्राम डोडा-चूरा को जब्त किया है। मांडलगढ़ थाना प्रभारी सुरेश चौधरी ने बताया कि चित्तौड़गढ़-कोटा हाइवे सड़क पर बेगू की ओर से लाडपुरा की तरफ आ रही एक पिकअप गाड़ी अमरतिया गांव के निकट नीलगाय से टकरा कर पलट गई और गाड़ी में आग लग गई। पुलिस टीम तुरंत मौके पर पहुंची। वहां सड़क पर

काले रंग के बैग इधर-उधर बिखरे पड़े मिले। तलाशी में डोडा चूरा मिला। हादसे के बाद तस्कर अंधेरे में मौके से भाग छूटे। निकट के नितिन स्पिरर के दमकल वाहन को मौके पर बुलाया गया। एक घंटे के प्रयास के बाद पिकअप गाड़ी में लगी आग पर काबू पाया। डोडा-चूरा का वजन कराने पर 674 किलोग्राम मिला। डोडाचूरा और जली हुई पिकअप को जब्त कर एडीपीएस एक्ट में मामला दर्ज किया है। पुलिस तस्करों का पता लगाने में जुटी है।

कार्यालय नगर विकास न्यास, कोटा

CAD सर्विल के पास कोटा
फोन नं. 0744-2500539, वेबसाइट : urban.rajasthan.gov.in/uitkota
एफ 11/नीलामी/2022/123 दिनांक 16.03.2022

ई-ऑक्शन के माध्यम से भूखण्ड खरीदने का अवसर

नगर विकास न्यास द्वारा ई-ऑक्शन के माध्यम से राजीव गांधी नगर व्यावसायिक योजना में भूखण्ड संख्या-2 B-5 को नीलाम किया जा रहा है। यह भूखण्ड झालावाड़ रोड एन.एच. 12, डकनिया स्टोन के समीप एवं शैक्षणिक संस्थाओं (कोचिंग) के समीप स्थित है। ई-ऑक्शन का आरम्भ दिनांक 28.03.2022 से प्रातः 11.00 बजे से शुरू होगा दिनांक 30.03.2022 को दोपहर 02:00 बजे समाप्त हो जाएगा (अन्तिम 5 मिनट में स्वतः बोली विस्तार नहीं होने की स्थिति में) नियम/शर्तें एवं अन्य जानकारी urban.rajasthan.gov.in/uitkota एवं udonline.rajasthan.gov.in/कार्यालय समय में न्यास में उपस्थित होकर प्राप्त की जा सकती है। दूरभाष 0744-2500539 / (Helpline For Online Support-01412560211) पर सम्पर्क करें।

ई-ऑक्शन के माध्यम से राजीव गांधी नगर व्यावसायिक योजना में भूखण्ड संख्या-2 B-5 का क्षेत्रफल (2158.08 वर्गमीटर)

प्रारम्भिक नीलामी दर-70000/- प्रति वर्गमीटर
आरक्षित दर-15000/- प्रति वर्गमीटर
धरोहर राशि-3021500/-

सचिव

कार्यालय नगर विकास न्यास, कोटा

CAD सर्विल के पास कोटा
फोन नं. 0744-2500539, वेबसाइट : urban.rajasthan.gov.in/uitkota
एफ 11/नीलामी/2022/124 दिनांक 16.03.2022

ई-ऑक्शन के माध्यम से भूखण्ड खरीदने का अवसर

नगर विकास न्यास द्वारा ई-ऑक्शन के माध्यम से राजीव गांधी नगर व्यावसायिक योजना में भूखण्ड संख्या-2 B-3 कॉर्नर को नीलाम किया जा रहा है। यह भूखण्ड झालावाड़ रोड एन.एच. 12, डकनिया स्टोन के समीप एवं शैक्षणिक संस्थाओं (कोचिंग) के समीप स्थित है। ई-ऑक्शन का आरम्भ दिनांक 29.03.2022 प्रातः 11.00 बजे से शुरू होगा दिनांक 31.03.2022 को दोपहर 02:00 बजे समाप्त हो जाएगा (अन्तिम 5 मिनट में स्वतः बोली विस्तार नहीं होने की स्थिति में) नियम/शर्तें एवं अन्य जानकारी urban.rajasthan.gov.in/uitkota एवं udonline.rajasthan.gov.in/कार्यालय समय में न्यास में उपस्थित होकर प्राप्त की जा सकती है। दूरभाष 0744-2500539 / (Helpline For Online Support-01412560211) पर सम्पर्क करें।

ई-ऑक्शन के माध्यम से राजीव गांधी नगर व्यावसायिक योजना में भूखण्ड संख्या-2 B-3 कॉर्नर का क्षेत्रफल (2308.88 वर्गमीटर)

प्रारम्भिक नीलामी दर-82500/- प्रति वर्गमीटर
आरक्षित दर-15000/- प्रति वर्गमीटर
धरोहर राशि-3809700/-

सचिव

इंग्लैंड ने भारत को 4 विकेट से हराकर पहली जीत का स्वाद चखा

माउंट मॉनागुर्द, 16 मार्च। ऑफ स्पिनर चार्ली डीन (4-23) की घातक गेंदबाजी और हेदर नाइट (नाबाद 53) की कप्तानी पारी से गत चैंपियन इंग्लैंड ने विश्व कप में भारत को चार विकेट से हराकर चार मैचों में अपनी पहली जीत दर्ज की जबकि भारत को दूसरी हार का सामना करना पड़ा।

इंग्लैंड ने 36.2 ओवरों के भीतर भारत को 134 रनों पर समेटने के बाद इंग्लैंड ने 312 ओवर में छह विकेट पर 136 रन बनाकर अपनी पहली जीत हासिल की। भारत को चार मैचों में दूसरी हार का सामना करना पड़ा लेकिन वह तालिका में तीसरे स्थान पर है। इंग्लैंड चार मैचों में अपने पहले दो

अंकों के साथ छठे स्थान पर आ गया है। इस अहम मैच से पहले अनुभवी विकेटकीपर बल्लेबाज एमी जॉस ने गुहार लगाई थी कि इंग्लैंड खेल का मजा लेते हुए फ्रॉलिडिंग में गलतियां कम करने पर ध्यान दें। उनकी इस गुहार पर काम करते हुए टीम ने बुधवार को

शानदार खेल दिखाया। विश्व कप में अपना केवल दूसरा ही मैच खेलते हुए युवा ऑफ स्पिनर डीन ने 23 रन खर्च करते हुए चार शिकार करते हुए अपने वनडे करियर का सर्वश्रेष्ठ प्रदर्शन किया। इसके बाद कप्तान नाइट के नाबाद अर्धशतक ने 32 ओवरों के भीतर टीम को जीत दिलाई।

इस अहम मैच से पहले अनुभवी विकेटकीपर बल्लेबाज एमी जॉस ने गुहार लगाई थी कि इंग्लैंड खेल का मजा लेते हुए फ्रॉलिडिंग में गलतियां कम करने पर ध्यान दें। उनकी इस गुहार पर काम करते हुए टीम ने बुधवार को

हमें पूरे 50 ओवर बल्लेबाजी ना करने का खामियाजा भुगतना पड़ा : झूलन

माउंट मॉनागुर्द, 16 मार्च। भारतीय तेज गेंदबाज झूलन गोस्वामी का मानना है कि भारत को इंग्लैंड के खिलाफ पूरे 50 ओवर बल्लेबाजी ना करने का खामियाजा भुगतना पड़ा। हालांकि चार विकेटों की इस हार के बावजूद उन्होंने बचे हुए मैचों में अच्छा प्रदर्शन करने के लिए बल्लेबाजी क्रम का समर्थन किया है।

134 रनों के छोटे लक्ष्य के बचाव में भारत ने गेंद के साथ कमाल का प्रदर्शन किया। उसने पहले इंग्लैंड को चार रनों पर दो विकेट और फिर 30 ओवरों के भीतर छह विकेट के नुकसान पर 128 के स्कोर पर ला खड़ा किया था। इंग्लैंड की पारी को 32वें ओवर तक खींचकर उन्होंने यह सुनिश्चित किया कि नेट रन रेट में भारी गिरावट ना आए। लेकिन एक सम्मानजनक स्कोर ना खड़ा करने का अर्थ था कि भारत केवल जीत को टालने का प्रयास कर रहा था।

महिला वनडे क्रिकेट में 250 विकेट झटकने वाली पहली महिला बनने वाली झूलन ने बुधवार को कहा, "हम निश्चित तौर पर 300 गेंदें खेलना चाहते थे लेकिन हम पूरे 50 ओवर नहीं खेल पाए। हमें इसका खामियाजा भुगतना पड़ा क्योंकि हमारा लक्ष्य 240-250 तक पहुंचने का था जो इस मैदान पर अच्छा स्कोर होता। अगर हम ऐसा करते तो हम उन्हें (इंग्लैंड को) रोक पाते।"

झूलन ने आगे कहा, "क्रिकेट में किसी दिन आप अच्छे ढंग से योजना बनाते हैं लेकिन वह आपके पक्ष में नहीं जाती है। और आपके समझना पड़ता है कि आप विश्व क्रिकेट की एक सर्वश्रेष्ठ टीम का सामना कर रहे हैं। उन्होंने पिछले कुछ वर्षों में अच्छा खेल दिखाया है। दुर्भाग्यवश हम आज सही तरीके से अपनी योजना का पालन नहीं कर पाए।"

कार्यालय कृषि उपज मण्डी समिति, पलसाना (सीकर)

क्रमांक- 501-513 दिनांक 8.3.2022

निविदा सूचना

कृषि उपज मण्डी समिति पलसाना द्वारा वित्तीय वर्ष 2022-23 के लिए निम्न कार्य/सेवाएं/व्यवस्थाएँ/सामग्री क्रय दरों का अनुबन्ध/ठेका किये जाने हेतु इच्छुक योग्य निविदादाताओं/फर्मों/पंजीकृत संस्थाओं से निम्नानुसार निर्धारित प्रपत्र में मोहरबंद निविदाएँ आमंत्रित की जाती हैं एवं मण्डी प्रांगण में मोबाईल क्लीनिंग ग्रेडिंग सोर्टिंग मशीन (2टीपीएच) के संचालन हेतु व्यापार संघ/मण्डी समिति के अनुज्ञापत्रधारी व्यापारी/एफ.पी.सी./क्रय-विक्रय सहकारी समिति/सेवाप्रदाता/अन्य से अनुबन्ध हेतु खुली बोली के माध्यम से निविदा आमंत्रित की जाती है।

क्र. सं.	कार्य/सेवा का नाम	अनुमानित लागत वार्षिक (लाख रु. में)	व्यक्तियों की संख्या	निविदा फार्म शुल्क	निविदा धरोहर राशि	निविदा फार्म क्रय करने की दिनांक व समय	निविदा प्रस्तुत करने की अंतिम तिथि व समय	निविदा खोले जाने की तिथि एवं समय
1	कम्प्यूटर ऑपरेटर विद मशीन ठेका कार्यालय कार्य	2.00	2 व्यक्ति	4000/-				
2	कम्प्यूटर ऑपरेटर विद मशीन ई-नाम योजना	7.00	6 व्यक्ति	14000/-	29.03.2022 11.00 एएम तक	29.03.2022 1.00 पीएम तक	29.03.2022 2.00 पीएम तक	
3	जल एवं प्रकाश व्यवस्था ठेका	1.50	1 व्यक्ति	3000/-				
4	सफाई व्यवस्था ठेका कार्य	5.00	4 व्यक्ति	10000/-				
5	कार/जीप वाहन ठेका	2.50	1 व्यक्ति	5000/-				
6	प्रिंटिंग व स्टेशनरी	0.50		200/-	1000/-			
7	कियोस्क ठेका मण्डी प्रांगण (एक)				2000/-	दिनांक 30.03.2022 को 2.00 पीएम बजे खुली बोली द्वारा होगी।		
8	मोबाईल क्लीनिंग ग्रेडिंग सोर्टिंग मशीन (2टीपीएच) को ठेके पर संचालन हेतु	आरक्षित राशि 180000/-			3600/-	मण्डी प्रांगण में मोबाईल क्लीनिंग ग्रेडिंग सोर्टिंग मशीन (2टीपीएच) के संचालन हेतु खुली बोली दिनांक 30.03.2022 को मध्याह्न 4.00 बजे कार्यालय में होगी। इच्छुक बोलीदाता दिनांक 30.03.2022 को मध्याह्न 2.00 बजे तक निर्धारित धरोहर राशि 3600 रु. जमा कराकर बोली प्रक्रिया में भाग ले सकता है।		

निविदा से सम्बन्धित अन्य शर्तें किसी भी कार्य दिवस में कार्यालय समय में अवलोकन की जा सकती हैं। निविदा प्रपत्र शुल्क डी.डी./बैंकर चैक/नकद प्राप्त किया जावेगा। निविदा स्वीकार/अस्वीकार करने का अधिकार मण्डी समिति को होगा।

प्रशासक
कृषि उपज मण्डी समिति,
पलसाना (सीकर)

सचिव,
कृषि उपज मण्डी समिति,
पलसाना (सीकर)